

चार्टर्ड अकाउंटेंट पर भी गिरेगी कार्रवाई की गाज

राजस्थान डिस्कॉम : 280 करोड़ के ट्रांसफार्मर के टेण्डर में ज्यादा ऑर्डर लेने के लिए झूठे शपथ पत्र देने का मामला

जयपुर @ पत्रिका. करीब 280 करोड़ रूपए के पावर ट्रांसफार्मर टेण्डर में आधा दर्जन से अधिक सप्लायर फर्मों के झूठे हलफनामे के मामले में राजस्थान डिस्कॉम में खलबली मची हुई है। डिस्कॉम की मैटेरियल मैनेजमेंट शाखा के अधिकारियों ने एक ओर जहां झूठे हलफनामे देने वाली फर्मों के खिलाफ पुलिस में एफआईआर दर्ज कराने के लिए दस्तावेज जुटाना शुरू कर दिया है, वहीं दूसरी ओर इन

हलफनामों को सत्यापित करने वाले चार्टर्ड अकाउंटेंट पर भी कार्रवाई की तैयारी है। बताया जा रहा है कि तीन फर्मों के नोटिस का जवाब मिलने के बाद इन चार्टर्ड अकाउंटेंट की सदस्यता रद्द करने के लिए आईसीएआई को लिखा जाएगा। उल्लेखनीय है कि राजस्थान पत्रिका ने बुधवार के अंक में 'डिस्कॉम को झूठे हलफनामे' शीर्षक से समाचार प्रकाशित कर खुलासा किया था कि किस तरह ट्रांसफार्मर सप्लायर में ज्यादा से ज्यादा ऑर्डर लेने के चक्कर में पुरानी सप्लाइ के झूठे हलफनामे पेश किए। इस मामले में एक फर्म को ब्लैकलिस्टेड व तीन को नोटिस जारी किए गए हैं। साथ ही सात फर्मों के दस्तावेजों की भी

खबर का असर



पत्रिका में प्रकाशित

जांच जारी है। अधिकारियों की माने तो इन सभी फर्मों के हलफनामे की पुष्टि हो चुकी है, सिर्फ सरकारी प्रक्रिया के तहत उन्हें नोटिस दिए गए हैं। जैसे ही फर्मों का जवाब मिलेगा, डिस्कॉम प्रशासन उन्हें ब्लैकलिस्ट करके पुलिस में मामला दर्ज कराएगा।

दूसरी फर्मों के भी खंगाले जा रहे दस्तावेज

मामले में डिस्कॉम अधिकारी खुद के बचव के लिए ऑर्डर लेने वाली सभी फर्मों के दस्तावेज खंगाल रहे हैं। उच्च स्तर से मिले निर्देश के बाद एक-एक फर्म की पुरानी आपूर्ति की जांच की जा रही है, ताकि आगे टेण्डर में कोई विवाद न हो।



भाजपा की बड़बुद, 80 से 100 निकायों पर बोर्ड बनाने का किया दावा

<http://bit.ly/1gYKroP>

पत्रिका

Fri, 21 August 2015

epaper.patrika.com/c/6273538